

15 -ാം കേരള നിയമസഭ

12 -ാം സമ്മേളനം

നക്ഷത്രചിഹ്നമിട്ട ചോദ്യം നം. 31

08-10-2024 - ൽ മറുപടിയ്ക്ക്

വ്യവസായ സൗഹൃദാന്തരീക്ഷം സൃഷ്ടിക്കാനുള്ള കർമ്മപദ്ധതി

ചോദ്യം	ഉത്തരം
<p align="center">ശ്രീ ജി എസ് ജയലാൽ , ശ്രീ . മുഹമ്മദ് മുഹസിൻ, ശ്രീ. വി. ആർ. സുനീൽകുമാർ, ശ്രീമതി സി. കെ. ആശ</p>	<p align="center">ശ്രീ. പി. രാജീവ് (നിയമം, വ്യവസായം, കയർ വകുപ്പ് മന്ത്രി)</p>
<p>(എ) വ്യവസായ സൗഹൃദാന്തരീക്ഷം സൃഷ്ടിക്കാനുള്ള കർമ്മപദ്ധതിയും പരിഷ്കാരങ്ങളും നടപ്പാക്കുന്നതിൽ കേരളം രാജ്യത്ത് ഒന്നാം സ്ഥാനം നേടിയിട്ടുണ്ടോ; വിശദമാക്കുമോ;</p>	<p>(എ) കേന്ദ്ര സർക്കാരിന്റെ വാണിജ്യ വ്യവസായ മന്ത്രാലയത്തിന് കീഴിലുള്ള ഡിപ്പാർട്ട്മെന്റ് ഫോർ പ്രൊമോഷൻ ഓഫ് ഇൻഡസ്ട്രി ആൻഡ് ഇന്റേണൽ ട്രേഡ് (ഡിപിഐഐറ്റി) സംസ്ഥാനങ്ങളിലും കേന്ദ്രഭരണ പ്രദേശങ്ങളിലും നടപ്പിലാക്കുന്നതിനായി 2014 മുതൽ സ്റ്റേറ്റ് ബിസിനസ്സ് റീഫോംസ് ആക്ഷൻ പ്ലാൻ (SBRAP) പുറത്തിറക്കുന്നുണ്ട്. വ്യവസായങ്ങൾ ആരംഭിക്കുന്നതുമായി ബന്ധപ്പെട്ട് നിലനിൽക്കുന്ന കർശനമായ നിയന്ത്രണങ്ങൾ ലളിതമാക്കുകയും നിക്ഷേപക സൗഹൃദമായ അന്തരീക്ഷം വളർത്തുകയും ചെയ്യുന്നത് വഴി ബിസിനസ്സ് അനുകൂലമായൊരു അന്തരീക്ഷം സംസ്ഥാനങ്ങളിൽ സൃഷ്ടിക്കുക എന്നതാണ് ഈ നടപടികളിലൂടെ ലക്ഷ്യമിടുന്നത്. സംസ്ഥാനങ്ങളും കേന്ദ്രഭരണ പ്രദേശങ്ങളും ഈ പരിഷ്കരണങ്ങൾ നടപ്പിലാക്കുന്നതിന്റെ അടിസ്ഥാനത്തിൽ, വിലയിരുത്തപ്പെടുകയും ചെയ്യുന്നു. സംസ്ഥാനത്തിന്റെ ബിസിനസ്സ് അന്തരീക്ഷം ഉത്തേജിപ്പിക്കുന്നതിനായി നിരവധി പരിഷ്കരണ പദ്ധതികൾ ആരംഭിച്ചുകൊണ്ട് കേരള സർക്കാർ ഈ ഉദ്യമത്തിൽ 2014 മുതൽ സജീവമായി പങ്കെടുത്തു വരുന്നു.</p> <p>പ്രസ്തുത സ്റ്റേറ്റ് ബിസിനസ്സ് റീഫോംസ് ആക്ഷൻ പ്ലാനിന്റെ 2022-ലെ പതിപ്പിൽ, 22 വകുപ്പുകൾ/ ഏജൻസികളിലായി 30 പരിഷ്കരണ മേഖലകളിലായി 352 ആക്ഷൻ പോയിന്റുകൾ ഉണ്ടായിരുന്നു. ഈ പരിഷ്കാരങ്ങളിൽ 261 എണ്ണം ബിസിനസ്സ് കേന്ദ്രീകൃതവും ബാക്കി 91 എണ്ണം പൗരകേന്ദ്രീകൃതവുമായിരുന്നു. നൂറ് ശതമാനവും സംരംഭകരിൽ നിന്നുള്ള അഭിപ്രായത്തിന്റെ അടിസ്ഥാനത്തിൽ നിശ്ചയിക്കുന്ന സൂചികയിൽ, പരിഷ്കരണ മേഖലകളിൽ 95% പോസിറ്റീവ്</p>

		<p>ഫീഡ്ബാക്ക് സ്റ്റോർ നേടുന്ന സംസ്ഥാനങ്ങളാണ് ഡിപിഎഐഎറ്റി ടോപ്പ് അച്ചീവർ വിഭാഗത്തിൽ ഉൾപ്പെടുത്തുന്നത്. മേൽ പറഞ്ഞ 30 പരിഷ്കരണ മേഖലകളിൽ, ഒമ്പത് മേഖലകളിൽ കേരളത്തിന് ടോപ്പ് അച്ചീവർ സ്ഥാനം നേടാൻ കഴിഞ്ഞു. രാജ്യത്തിൽ തന്നെ ഏറ്റവുമധികം മേഖലകളിൽ ടോപ്പ് അച്ചീവർ സ്ഥാനം നേടിയ സംസ്ഥാനവും കേരളമാണ്.</p>
<p>(ബി) ഏകജാലക സംവിധാനം, യൂട്ടിലിറ്റി അനുമതികൾ, റവന്യൂ സർട്ടിഫിക്കറ്റുകൾ ലഭ്യമാക്കുന്നതിലെ കാര്യക്ഷമത, ഗതാഗത സൗകര്യങ്ങൾ, എംപ്ലോയ്മെന്റ് എക്സ്പെഞ്ച് സേവനം, നികുതി സംവിധാനത്തിലെ കാര്യക്ഷമത തുടങ്ങിയ മേഖലകളിലെ മികച്ച പ്രകടനം ഒന്നാം സ്ഥാനം നേടുന്നതിന് സഹായകമായിട്ടുണ്ടോ; വിശദമാക്കാമോ;</p>		<p>(ബി) വ്യവസായ സൗഹൃദാന്തരീക്ഷം സൃഷ്ടിക്കുന്നതിനായി സ്വീകരിച്ച നടപടികളുടെയും സംസ്ഥാനങ്ങളുടെ പ്രകടനത്തെയും ആധാരമാക്കി നാല് വിഭാഗങ്ങളായി തിരിച്ചാണ് സ്റ്റേറ്റ് ബിസിനസ്സ് റീഫോംസ് ആക്ഷൻ പ്ലാനിന്റെ 2022-ലെ വിലയിരുത്തൽ നടത്തിയത്. നൂറ് ശതമാനവും സംരംഭകരിൽ നിന്നുള്ള അഭിപ്രായത്തിന്റെ അടിസ്ഥാനത്തിലാണ് പ്രസ്തുത എക്സിക്യൂട്ടീവ് ടോപ്പ് അച്ചീവറെ തിരഞ്ഞെടുക്കുന്നത്. 30 മേഖലകളിലായി നടത്തിയ വിലയിരുത്തലിൽ, 9 മേഖലകളിൽ 95% പോസിറ്റീവ് ഫീഡ്ബാക്ക് സ്റ്റോറോടുകൂടി ഏറ്റവും മികച്ച പ്രകടനം കാഴ്ചവച്ച കേരളം ടോപ്പ് അച്ചീവർ വിഭാഗത്തിലെത്തി. ഏകജാലക സംവിധാനം, യൂട്ടിലിറ്റി അനുമതികൾ, റവന്യൂ സർട്ടിഫിക്കറ്റുകൾ ലഭ്യമാക്കുന്നതിലെ കാര്യക്ഷമത, ഗതാഗത സൗകര്യങ്ങൾ, എംപ്ലോയ്മെന്റ് എക്സ്പെഞ്ച് സേവനം, നികുതി സംവിധാനത്തിലെ കാര്യക്ഷമത തുടങ്ങിയ മേഖലകളിൽ സംസ്ഥാനം നടപ്പിൽ വരുത്തിയ മികച്ച പരിഷ്കരണങ്ങളാണ് സ്റ്റേറ്റ് ബിസിനസ്സ് റീഫോംസ് ആക്ഷൻ പ്ലാനിന്റെ 2022 പതിപ്പിൽ വിലയിരുത്തപ്പെട്ടത്. അതുവഴിയാണ് സംസ്ഥാനത്തിന് മികച്ച നേട്ടം കൈവരിക്കാൻ സാധിച്ചത്.</p> <p>Prime Ministers Employment Generation Programme (PMEGP) ന്റെ നടത്തിപ്പുമായി ബന്ധപ്പെട്ട് ഗ്രാമീണ മേഖലയിൽ സ്ഥാപിക്കുന്ന വ്യവസായ യൂണിറ്റുകൾക്ക് ഉയർന്ന സബ്സിഡിയുടെ ആനുകൂല്യങ്ങൾ ലഭിക്കുന്നതിനായി അപേക്ഷകർക്ക് റൂറൽ ഏരിയ സർട്ടിഫിക്കറ്റ് നൽകുന്നതിന് വില്ലേജ് ഓഫീസർമാർക്ക് നിർദ്ദേശം നൽകിയിട്ടുണ്ട്. റവന്യൂ വകുപ്പിൽ നിന്നും സർട്ടിഫിക്കറ്റുകൾ നൽകുന്നതിന് ഓൺലൈൻ സംവിധാനം ഏർപ്പെടുത്തിയത് വഴിയും, സർട്ടിഫിക്കറ്റുകളെ സേവനാവകാശ നിയമത്തിന്റെ പരിധിയിൽ കൊണ്ടുവന്ന് സർട്ടിഫിക്കറ്റ് അനുവദിക്കുന്നതിന് സമയപരിധി നിശ്ചയിച്ച് നൽകിയത് വഴിയും സർട്ടിഫിക്കറ്റുകൾ</p>

		<p>അനുവദിക്കുന്നതിനുള്ള കാലതാമസം ഒഴിവാക്കുവാൻ കഴിഞ്ഞിട്ടുണ്ട്.</p>
(സി)	<p>ആർട്ടിഫിഷ്യൽ ഇന്റലിജൻസ് അടക്കമുള്ള മേഖലകളിൽ ഉയർന്ന വേതനം ലഭ്യമാകുന്ന തൊഴിലുകൾ ഉറപ്പാക്കുന്നതിനു നടപ്പാക്കിയ വ്യവസായ വികസന പരിപാടികളിലൂടെ കഴിഞ്ഞിട്ടുണ്ടോ; ഇത്തരം കൂടുതൽ വ്യവസായ സ്ഥാപനങ്ങൾ ഇപ്പോൾ സംസ്ഥാനത്തേക്കെത്തുന്നുണ്ടോ; എങ്കിൽ വിശദമാക്കുമോ;</p>	<p>(സി) ഉണ്ട്. കേരളത്തെ വ്യവസായങ്ങളുടെ പ്രധാന ഹബ്ബാക്കി മാറ്റുകയെന്ന ലക്ഷ്യത്തോടെ നടത്തിയിട്ടുള്ള പ്രധാനപ്പെട്ട ഇടപെടലുകളിൽ ഒന്നാണ് സംസ്ഥാന വ്യവസായ നയം 2023. പുതിയ വ്യവസായിക നയം സംസ്ഥാനത്തിന്റെ അന്തർലീനമായ ശക്തികൾ ഉപയോഗപ്പെടുത്തുന്നതിനും തിരഞ്ഞെടുക്കപ്പെട്ട 22 'സൺറൈസ്' മേഖലകളിലെ നിക്ഷേപങ്ങളെ ഉത്തേജിപ്പിക്കുന്നതിനാണ്. വ്യവസായ നയം 2023 ലെ 22 'സൺറൈസ്' മേഖലകളിൽ ഒന്നാണ് ആർട്ടിഫിഷ്യൽ ഇന്റലിജൻസ്. ആയതിനാൽ വ്യവസായ നയത്തിൽ പ്രഖ്യാപിച്ചിട്ടുള്ള എല്ലാ ആനുകൂല്യങ്ങളും ഇളവുകളും നിർമ്മിത ബുദ്ധിയുപയോഗിച്ച് പ്രവർത്തിക്കുന്ന സംരംഭങ്ങൾക്ക് ലഭിക്കുന്നതാണ്. ഇതിനുപുറമെ സംസ്ഥാനത്തേക്കു ആർട്ടിഫിഷ്യൽ ഇന്റലിജൻസ് പോലുള്ള പുതിയ സാങ്കേതികവിദ്യകൾ ഉപയോഗിക്കുന്ന സംരംഭങ്ങളെ ആകർഷിക്കുവാൻ സർക്കാർ നടത്തിയ കോൺക്ലേവ് ആണ് "ഇന്റർനാഷണൽ ജൻ എ ഐ കോൺക്ലേവ്." ഇന്ത്യയിലെ ആദ്യത്തെ ജനറേറ്റീവ് എ.ഐ (Gen.A.I) കോൺക്ലേവ് ആണ് കേരളത്തിൽ സംഘടിപ്പിച്ചത്.</p> <p>ഇതിനോടകം നിരവധി ആർട്ടിഫിഷ്യൽ ഇന്റലിജൻസ് പോലുള്ള പുതിയ സാങ്കേതികവിദ്യകൾ ഉപയോഗിക്കുന്ന സംരംഭങ്ങൾ സംസ്ഥാനത്ത് പ്രവർത്തനം ആരംഭിച്ചിട്ടുണ്ട്. ജൻറോബോട്ടിക്സ്, ഫിൻജന്റ്, ക്യു ബസ്സ്, ഫോക്കലോയ്ഡ് ടെക്നോളോജിസ് എന്നിവ ഇതിൽ ഉൾപ്പെടുന്നു. അതു കൂടാതെ ലോകത്തിലെ വലിയ ടെക് കമ്പനി ആയ ഐ.ബി.എം കേരളത്തിലേക്ക് അവരുടെ എ.ഐ മേഖലയുമായി ബന്ധപ്പെട്ട പ്രവർത്തനങ്ങൾ വ്യാപിപ്പിക്കുന്നുണ്ട്. ഇത്തരം സംരംഭങ്ങൾ സംസ്ഥാനത്തേക്കു വരുന്നതുവഴി ഉയർന്ന വേതനം ലഭ്യമാകുന്ന നിരവധി തൊഴിലവസരങ്ങൾ സംസ്ഥാനത്തു സൃഷ്ടിക്കപ്പെടും.</p>
(ഡി)	<p>മുണ്ടക്കൈ-ചുരൽമല-അട്ടമല പ്രദേശങ്ങളിലെ സൂക്ഷ്മ-ചെറുകിട-ഇടത്തരം സംരംഭങ്ങൾ അടങ്ങിയ എൺപതോളം യൂണിറ്റുകൾ ഉൾപ്പെട്ടതിൽ നഷ്ടമായെന്നത് ശ്രദ്ധയിൽപ്പെട്ടിട്ടുണ്ടോ; പ്രസ്തുത പ്രദേശങ്ങളിലെ സൂക്ഷ്മ-ചെറുകിട- ഇടത്തരം സംരംഭങ്ങൾക്ക് ഊന്നൽ നൽകിയുള്ള നൂതന</p>	<p>(ഡി) ശ്രദ്ധയിൽപ്പെട്ടിട്ടുണ്ട്. ഉൾപ്പെട്ടത് പ്രദേശങ്ങൾ ബന്ധപ്പെട്ട മന്ത്രിമാർ നേരിട്ട് സന്ദർശിക്കുകയും. പ്രസ്തുത പ്രദേശത്തെ പ്ലാന്റേഷൻ മേഖലയിലെ സംഘടനകളേയും ചെറുകിട വ്യവസായ സംരംഭകരേയും നേരിൽ കേൾക്കുകയുണ്ടായി. വ്യവസായ വകുപ്പ് അഡീഷണൽ ഡയറക്ടറുടെ നേതൃത്വത്തിലുള്ള ഉദ്യോഗസ്ഥസംഘം ഈ</p>

പദ്ധതികൾ തയ്യാറാക്കാൻ ഉദ്ദേശിക്കുന്നുണ്ടോ;
എങ്കിൽ വിശദമാക്കുമോ?

മേഖലയിലെ സംരംഭകരുമായി നേരിട്ട് ചർച്ച നടത്തി.
ഇതിന്റെയെല്ലാം അടിസ്ഥാനത്തിൽ വ്യവസായ
വാണിജ്യ വകുപ്പ് വിശദാംശങ്ങൾ ഉൾപ്പെടുത്തി
പ്രപ്പോസൽ തയ്യാറാക്കി പുനരുജ്ജീവന പാക്കേജിൽ
ഉൾപ്പെടുത്തുന്നതിനായി സമർപ്പിച്ചിട്ടുണ്ട്.

സെക്ഷൻ ഓഫീസർ